



**QORTI CIVILI
PRIM' AWLA**

**ONOR. IMHALLEF
TONIO MALLIA**

Seduta ta' I-20 ta' Ottubru, 2005

Citazzjoni Numru. 84/2005

**Av. Dottor David Tonna bhala prokuratur specjali
ghan-nom u *in rappresentanza taz-zewg socjetajiet
esteri adidas International Marketing B.V. u adidas
Salomon AG***

vs

**Dr. Mark Busuttil u PL Luisa Tufigno bhala kuraturi
deputati biex jirrappresentaw lis-socjeta' XXX9999 Ara
Sheed Co., nominati b'digriet tal-Qorti ta' I-1 ta' Marzu,
2005**

Il-Qorti:

Rat ic-citazzjoni ppresentata mill-attur *nomine fit-28* ta'
Frar, 2005, li *in forza tagħha*, wara li ppremetta illi:

Kopja Informali ta' Sentenza

L-ewwel socjeta' attrici *adidas International Marketing B.V.*, ta' *Koningin Wilhelminaplein 30, 1062 KR Amsterdam*, tal-Olanda hija proprietarja ta' diversi markji, fosthom il-markju distintiv maghruf bhala "*three stripes device*" liema markju huwa wzat fuq diversi prodotti bhal abbiljamenti tal-hwejjeg, zrabben sportivi, brieret u prodotti ohra, u dan skond kif jidher fuq id-Dokument "A";

Dina l-ewwel socjeta' attrici hija detentrici tad-dritt ta' proprjeta' industrijali tal-istess markju distintiv "*three stripes device*" fil-komplessita' tieghu irregistrat fir-Registru tal-Markji f'Malta taht *Trademark No. 29740* (kif muri f'Dok. "A"), kif ukoll minhabba l-fatt illi dina l-ewwel socjeta' attrici għandha d-drittijiet tal-awtur fuq id-disinn jew xogħol artistiku "*three stripes device*" u dan kollu ai termini tal-Artiklu 2 tal-Att dwar Drittijiet Dwar Proprjeta' Intellettuali (Mizuri Intrakonfini) tal-KAP 414 tal-Ligijiet ta' Malta;

It-tieni socjeta' attrici *adidas-Salomon AG*, ta' *Adi-Dassler-Str. 1-2, 91074 Herzogenaurach*, tal-Germanja hija proprietarja ta' diversi markji, fosthom il-markji distintivi maghrufa bhala "*three stripes device on clothing*", "*trefoil device*", u "*adidas*" liema markji huma wzati mis-socjeta' attrici fuq diversi prodotti manufatturati minnha bhal abbiljamenti tal-hwejjeg, zrabben sportivi, brieret u prodotti ohra, u dan skond kif jidher fuq id-Dokumenti "B", "C", "D" u "E";

Dina t-tieni socjeta' attrici hija detentrici tad-dritt ta' proprjeta' industrijali tal-istess markji distintivi "*three stripes device on clothing*", "*trefoil device*" u "*adidas*" fil-komplessita' tagħhom irregistrati fir-Registru tal-Markji f'Malta taht *Trademark No. 10994* (kif muri f'Dok. "B"), *Trademark No. 30173* (kif muri f'Dok. "C"), *Trademark No. 13562* (kif muri f'Dok. "D"), u *Trademark No. 29878* (kif muri f'Dok. "E"), kif ukoll minhabba l-fatt illi dina t-tieni socjeta' attrici għandha d-drittijiet tal-awtur fuq dawn l-imsemmija disinnji jew xogħolijiet artistici "*three stripes device on clothing*", "*trefoil device*", u "*adidas*" u dan kollu ai termini tal-Artikolu 2 tal-Att dwar Drittijiet Dwar

Proprieta' Intellettwali (Mizuri Intrakonfini) tal-KAP 414 tal-Ligijiet ta' Malta'

Jirrizulta illi fit-18 ta' Dicembru, 2004 iddahhlet gewwa Malta fuq il-vapur MV "CMA-CGA PUCCINI", u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' zraben sportivi li jgibu l-markju "*three stripes device*" u l-markju "*adidas*" fuq imsemmija liema konsenja tikkonsisti f'elfejn, tmien mijas u ghoxrin (2,820) par, b'Container Numru ECMU1137736 u li ma humiex genwini, u dan bi ksur tal-projibizzjoni tal-Artikolu 4 tal-KAP. 414;

Mill-Polza ta' Kargu Numru *TJN105395* jirrizulta li l-konsenjatarji taz-zraben sportivi *in kwistjoni* huma ndikati bhala *XXX9999 Ara Sheed Co.*, mentri jirrizulta li d-dettalji tax-Shipper huma *TJN1111 Mediteran Transportation Co., China*;

Id-dhul gewwa Malta, u/jew l-esportazzjoni u/jew ir-ri-esportazzjoni ghal-cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravvjenu dritt dwar il-proprieta' intellettwali huwa projibit skond l-Artikolu 4 ta' l-istess KAP. 414 tal-Ligijiet ta' Malta;

Dawn iz-zraben sportivi *in kwistjoni* jikkontravvjenu d-drittijiet ta' proprieta' intellettwali taz-zewg socjetajiet attrici skond l-Artikolu 2(1)(a)(i), (ii) u (iii) tal-KAP. 414 li favur tagħhom huma rregistrati l-markji distintivi magħrufa bhala "*three stripes device*", "*three stripes device on clothing*", "*trefoil device*" u "*adidas*" kif spjegat aktar il-fuq, u jikkontravvjenu wkoll id-drittijiet tal-awtur illi z-zewg socjetajiet attrici għandhom fuq l-imsemmija markji distintivi rispettivi tagħhom li huma wkoll xogħolijiet artistici protetti bil-KAP. 415 tal-Ligijiet ta' Malta – Att Dwar id-Drittijiet tal-Awtur, u dan skond l-Artikolu 2(1)(b) tal-KAP. 414, u dan kollu kif ben spjegat mill-analizi li għamlet rappreżentanta tal-ewwel socjeta' attrici *adidas International Marketing B.V.* f'isħem iz-zewg socjetajiet attrici (ara rapport tal-analizi mmarkat bhala Dok. "F");

Kopja Informali ta' Sentenza

Din il-konsenza ta' zraben sportivi bhalissa tinsab mizmuma mill-Kontrollur tad-Dwana taht il-provvedimenti tal-KAP. 414 wara l-applikazzjoni bil-miktub li ghamlu iz-zewg socjetajiet attrici lill-istess Kontrollur wara li gew provduti lill l-informazzjoni kollha pertinenti sabiex ikun jista' jiddeciedi dwar il-kaz (ara kopja tal-applikazzjoni mmarkata bhala Dok. "G");

Talbu lis-socjeta' konvenuta tghid ghaliex din I-Onorabbi Qorti m'ghandhiex:

1. Fil-konfront taz-zewg socjetajiet attrici, tiddikjara u tiddeciedi illi z-zraben sportivi *in kwistjoni* li jinsabu maqbuda wara l-applikazzjoni bil-miktub li ghamlu s-socjetajiet attrici lill-istess Kontrollur, huma oggetti falsifikati u/jew oggetti mdahhla b'piraterija (skond I-Artikolu 2(1)(a) u (b) tal-KAP. 414);
2. Fil-konfront tal-ewwel socjeta' attrici, jigifieri *adidas International Marketing B.V.*, tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenza ta' zraben sportivi li tikkonsisti f'elfejn, tmien mijà u għoxrin (2,820) par *da parti* tas-socjeta' konvenuta u li jinsabu maqbuda wara l-applikazzjoni bil-miktub li għamlet is-socjeta' attrici lill-Kontrollur tad-Dwana jikkontravvjenu d-dritt ta' proprjeta' intellettuali ta' dina s-socjeta' attrici *in kwantu* li ma humiex genwini, skond I-Artikolu 2(1)(a)(i)(ii)(iii) u (b) tal-KAP. 414 (Att dwar Drittijiet Dwar Proprjeta' Intellettuali (Mizuri Intrakonfini) u għaldaqstant vjolazzjoni tal-Artikolu 4 tal-KAP. 414, u dan fil-konfront tat-Trademark registrat f'isem is-socjeta' attrici bin-Numru 29740 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' attrici għandha fuq ix-xogħol artistiku tagħha "*three stripes device*";
3. Fil-konfront tat-tieni socjeta' attrici, jigifieri *adidas-Salomon AG*, tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenza ta' zraben sportivi li tikkonsisti f'elfejn, tmien mijà u għoxrin (2,820) par *da parti* tas-socjeta' konvenuta u li

Kopja Informali ta' Sentenza

jinsabu maqbuda wara l-applikazzjoni bil-miktub li ghamlet is-socjeta' attrici lill-Kontrollur tad-Dwana jikkontravvjenud-dritt ta' proprjeta' intellettuali ta' dina s-socjeta' attrici *in kwantu* li ma humiex genwini, skond l-Artikolu 2(1)(a)(i)(ii)(iii) u (b) tal-KAP. 414 (Att dwar Drittijiet Dwar Proprjeta' Intellettuali (Mizuri Intrakonfini) u ghaldaqstant vjolazzjoni tal-Artikolu 4 tal-KAP. 414, u dan fil-konfront tat-*Trademarks* registrati f'isem is-socjeta' attrici bin-Numri 10994, 30173, 13562 u 29878 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' attrici għandha fuq ix-xogħolijiet artistici tagħha "*three stripes device on clothing*", "*trefoil device*" u "*adidas*";

4. Tordna lill-Kontrullur tad-Dwana u/jew lis-socjetajiet attrici a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zraben sportivi *in kwistjoni* mingħajr ebda kumpens lil, u għas-spejjez tas-socjeta' konvenuta, skond l-Artikolu 8 tal-KAP. 414;
5. Tordna kull rimedju iehor li tista' skond it-termini ta' l-Att dwar Drittijiet Dwar Proprjeta' Intellettuali (Mizuri Intrakonfini) – KAP. 414 tal-Ligijiet ta' Malta, fil-konfront tas-socjetajiet attrici;
6. Tordna lis-socjeta' konvenuta sabiex thallas l-ispejjez kollha fir-rigward tat-trasport, tal-hazna, tad-distruzzjoni taz-zraben sportivi *in kwistjoni*, l-ispejjez tal-ufficjali tad-Dwana kif ukoll l-ispejjez tal-garanzija bankarja mahruga mis-socjetajiet attrici favur il-Kontrollur tad-Dwana skond it-termini tal-KAP. 414;

Bl-ispejjez, kontra s-socjeta' konvenuta li minn issa hija ngunta għas-subizzjoni.

Rat id-dikjarazzjoni guramentata tal-attur;

Rat id-digriet ta' din il-Qorti tal-1 ta' Marzu, 2005, li *in forza tieghu* inhatru l-Avukat Dr. Mark Busuttil u l-Prokuratur Legali Luisa Tufigno bhala kuraturi biex jirrappresentaw lill-kumpanija konvenuta ghall-finijiet kollha tal-ligi;

Kopja Informali ta' Sentenza

Rat in-nota tal-eccezzjonijiet tal-konvenuti kuratruri li *in forza* tagħha ecepew illi m'humiex edotti mill-fatti u b'hekk irrizervaw id-dritt li jippresentaw l-eccezzjonijiet f'stadju ulterjuri;

Rat id-dikjarazzjoni guramentata annessa;

Rat l-atti kollha tal-kawza u d-dokumenti esebiti;

Rat l-affidavits imressqa bhala provi;

Semghet lid-difensuri tal-partijiet;

Rat li l-kawza thalliet ghal-lum għas-sentenza;

Ikkunsidrat;

Irrizulta li Dr. David Tonna huwa rappresentant tas-socjeta' *Adidas International*, ta' *Koningin Wilhelminaplein, Amsterdam, Olanda*, għal dak li jirrigwarda l-marki u l-protezzjoni tal-marki tagħha gewwa Malta. L-istess Dr. David Tonna huwa rappresentant tas-socjeta' *Adidas-Solomon AG* ta' *Adi-Dassler-Str. Herzogenaurach, Germanja*, u dan ukoll għal dak li jirrigwarda l-marki u l-protezzjoni tal-marki tagħha gewwa Malta. Dawn is-socjetajiet kienu gew avzati li ser tidhol Malta konsenja ta' zraben mic-Cina abbord il-vapur MV "CMA-CGM-PUCCINI" gewwa *container* numru *ECMU 1137736*, u f'isem il-kumpaniji attrici l-attur kien talab lill-Kontrollur tad-Dwana jzomm il-konsenja u jaqthihom kampjuni biex jibghatuhom lid-ditti esteri biex janalizzawhom u jaraw jekk humiex folox jew genwini. Sabu li kienu foloz u saret talba biex il-konsenja tigi mizmuma, u din fil-fatt giet mizmuma l-*Customs Bond tad-Dwana*. Dawn il-fatti gew konfermati wkoll minn George Agius, li huwa *Inspector Custom Enforcement Unit*, li semma li fit-28 ta' Dicembru, 2004, l-*container in kwistjoni* kien gie magħzul ghall-kontroll fiziku. Ikkonferma li kienu ittieħdu kampjuni biex jigu analizzati. Fid-dokument esebit a fol. 105 tal-process hemm id-dikjarazzjoni ta' *Roline Bergsma*, li hi Avukat, *Intellectual Property Department*, ma' *Adidas International Marketing B.V.* li fiha jingħad "I

can confirm that the products in question are definitely counterfeit and that they were not produced by, or with the authorization of adidas, or any of their affiliates or licensees, for, among others, the following reasons ...” u hemmhekk jinghataw ir-ragunijiet.

Illi meta jitqiesu l-provi prodotti u l-fatti fuq imsemmija ma dak li tipprovdi l-ligi, jinstiltu l-konkluzjonijiet li gejjin:

- a. il-kumpannija attrici hija detentri ta' dritt li ghalih japplika l-Att VIII tal-2000, u dan kif imfisser fl-artikolu 2 tieghu;
- b. illi l-oggetti mnizzla l-art f'Malta ma kellhomx marka li saret bil-kunsens tal-kumpannija attrici u lanqas jidher li gew manufatturati bil-kunsens tagħha, u dan ghall-finijiet tal-artikolu 3 tal-imsemmi Att;
- c. li d-dħul tal-imsemmija oggetti huwa projbit, ladarba jikser il-jeddijiet tal-kumpannija attrici;
- d. jidher li l-kumpannija attrici wettqet ukoll l-obbligi tagħha dwar tagħrif moghti lill-awtoritajiet kompetenti f'Malta ghall-finijiet tal-artikolu 5 tal-Att;
- e. it-talba tal-kumpannija attrici biex il-konsenja ta' oggetti *in kwistjoni* tigi meqruda hija wahda mill-effetti li l-ligi tahseb għalihom dwar id-dħul f'Malta ta' hwejjeg falsifikati li jiksru l-jeddijiet ta' proprjeta' intellettuali ta' xi persuna, kif imfissra fl-artikolu 2 tal-Att;
- f. il-falsita' tal-imsemmija hwejjeg tinsab ippruvata fi grad tekniku bizzejjed, u ammissibbli fil-ligi, li l-Qorti ma thossx il-htiega li tahtar espert biex jagħmel kostatazzjonijiet ohrajn, mingħajr ma tkun qegħda b'hekk izzid l-ispejjez inutilment;

Illi għalhekk il-Qorti ssib li l-attur *nomine* wera tajjeb bizzejjed li l-kumpannija attrici kellha ragun temmen li l-oggetti taz-zrabben sportivi li ddahħlu f'Malta kif fuq ingħad kienu jiksru l-jeddijiet intellettuali tagħha kif imħarsin minn qabel mill-awtoritajiet Maltin, u li l-helsien tagħhom mill-

Kontrollur tad-Dwana jkun ifisser telf finanzjarju kbir li ma jkunx hafif ghaliha li tagħmel tajjeb għalihi jekk mhux biz-zamma għal dejjem tagħhom jew bil-qedda tagħhom, ukoll jekk kien mahsub li l-ahhar destinazzjoni kienet sejra tkun f'pajjiz iehor barra minn Malta.

Għaldaqstant, għar-ragunijiet premessi, tiddisponi mill-kawza billi:

1. Fil-konfront taz-zewg socjetajiet attrici, tiddikjara u tiddeciedi illi z-zraben sportivi *in kwistjoni* li jinsabu maqbuda wara l-applikazzjoni bil-miktub li għamlu s-socjetajiet attrici lill-istess Kontrollur, huma oggetti falsifikati u/jew oggetti mdahħla b'piraterija (skond l-Artikolu 2(1)(a) u (b) tal-KAP. 414);
2. Fil-konfront tal-ewwel socjeta' attrici, jigifieri *adidas International Marketing B.V.*, tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi li tikkonsisti f'elfejn, tmien mijha u ghoxrin (2,820) par *da parti* tas-socjeta' konvenuta u li jinsabu maqbuda wara l-applikazzjoni bil-miktub li għamlet is-socjeta' attrici lill-Kontrollur tad-Dwana jikkontravvjenu d-dritt ta' proprjeta' intellettuali ta' dina s-socjeta' attrici *in kwantu* li ma humiex genwini, skond l-Artikolu 2(1)(a)(i)(ii)(iii) u (b) tal-KAP. 414 (Att dwar Drittijiet Dwar Proprjeta' Intellettuali (Mizuri Intrakonfini) u għaldaqstant vjolazzjoni tal-Artikolu 4 tal-KAP. 414, u dan fil-konfront tat-*Trademark* registrat f'isem is-socjeta' attrici bin-Numru 29740 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' attrici għandha fuq ix-xogħol artistiku tagħha “*three stripes device*”;
3. Fil-konfront tat-tieni socjeta' attrici, jigifieri *adidas-Salomon AG*, tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi li tikkonsisti f'elfejn, tmien mijha u ghoxrin (2,820) par *da parti* tas-socjeta' konvenuta u li jinsabu maqbuda wara l-applikazzjoni bil-miktub li għamlet

Kopja Informali ta' Sentenza

is-socjeta' attrici lill-Kontrollur tad-Dwana jikkontravvju d-dritt ta' proprjeta' intellettuali ta' dina s-socjeta' attrici *in kwantu* li ma humiex genwini, skond I-Artikolu 2(1)(a)(i)(ii)(iii) u (b) tal-KAP. 414 (Att dwar Drittijiet Dwar Proprjeta' Intellettuali (Mizuri Intrakonfini)) u ghaldaqstant vjolazzjoni tal-Artikolu 4 tal-KAP. 414, u dan fil-konfront tat-Trademarks registrati f'isem is-socjeta' attrici bin-Numri 10994, 30173, 13562 u 29878 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' attrici għandha fuq ix-xogħolijiet artistici tagħha "*three stripes device on clothing*", "*trefoil device*" u "*adidas*";

4. Tordna lill-Kontrullur tad-Dwana u/jew lis-socjetajiet attrici a bazi tal-ewwel talba u/jew tat-tieni talba u/jew tat-tielet talba sabiex fi zmien hmistax-il jum tax-xogħol millum jiddistruggu z-zraben sportivi *in kwistjoni* minghajr ebda kumpens lil, u għas-spejjeż tas-socjeta' konvenuta, skond I-Artikolu 8 tal-KAP. 414;

5. Tordna lis-socjeta' konvenuta sabiex thallas l-ispejjez kollha fir-rigward tat-trasport, tal-hazna, tad-distruzzjoni taz-zraben sportivi *in kwistjoni*, l-ispejjez tal-ufficjali tad-Dwana kif ukoll l-ispejjez tal-garanzija bankarja mahruga mis-socjetajiet attrici favur il-Kontrollur tad-Dwana skond it-termini tal-KAP. 414.

Bi-ispejjez, kontra s-socjeta' konvenuta, b'dan li provizorjament id-drittijiet tal-kuraturi għadhom jithallsu mill-attur *nomine*.

< Sentenza Finali >

-----TMIEM-----